



# உதயன்

விலை ரூபா 10.00

www.uthayan.com

சுடர் 23 வள்ளுவர் ஆண்டு 2039 தை 12 சனிக்கீழமை (26.01.2008) UTHAYAN-A Lively National Tamil Daily கதிர்: 61

## சர்வ கட்சிப் பிரதிநிதிகளின் பரிந்துரை ஜனாதிபதியின் முழு ஏமாற்றுத் தந்திரம்!

### கடுமையாகச் சாடுகின்றது தமிழ்த் தேசியக் கூட்டமைப்பு

கொழும்பு, ஜனவரி 26

இனப்பிரச்சினைத் தீர்வுக்காக அரசமைப்பின் 13ஆவது திருத்தத்தை அனைத்துக் சர்வகட்சிப் பிரதிநிதிகளுக்கு பரிந்துரை செய்திருப்பதை ஜனாதிபதி மஹிந்த ராஜபக்ஷவின் சூழ்ச்சித்திட்டத் தந்திர வேலை எனத் தெரிவித்துக் கடுமையாகச் சாடியிருக்கின்றது தமிழ்த் தேசியக் கூட்டமைப்பு.

இந்தத் திட்டத்துக்கு ஆதரவு தெரிவிப்பது போல இந்தியா கருத்து வெளியிட்டிருப்பது குறித்தும் தமிழ்த் தேசியக் கூட்டமைப்பு ஆழ்ந்த கவலை வெளியிட்டிருக்கின்றது.

தமிழ்த் தேசியக் கூட்டமைப்பின் யாழ். மாவட்ட நாடாளுமன்ற உறுப்பினரும், அத்தரப்பின் சிரேஷ்ட தலைவர்களின் ஒருவருமான மாவை சேனாதிராஜா, இந்திய ஊடகம் ஒன்றுக்கு வழங்கிய பேட்டியிலேயே இவ்வாறு கருத்து வெளியிட்டிருக்கின்றார்.

அரசமைப்பில் உள்ள 13ஆவது திருத்தத்துக்கு அப்பால் எதையுமே பரிந்துரை செய்ய வேண்டாம் என்ற அழுத்தத்தை அனைத்துக் கட்சிப் பிரதிநிதிகள் குழுவுக்கு ஜனாதிபதி மஹிந்த ராஜபக்ஷவே தெரிவித்தார் என்றும் -

அதன்மூலம் இப்போதைய பரிந்துரையை அனைத்துக் கட்சிக் குழுவிடமிருந்து பெற்றுக்கொள்ள அவரே வழி செய்தார் என்றும் -

மாவை சேனாதிராஜா எம்.பி. குற்றம் சுமத்தினார்.

அரசியல் வட்டாரங்களில் இத்தகைய குழப்பத்தை ஏற்படுத்தி மேலும் காலத்தை இழுத்தடிப்பதே மஹிந்தவின் எண்ணம்.

இனப்பிரச்சினைக்குத் தீர்வாக அரைசமஷ்டி முறையொன்றை முன்வைப்ப (10ஆம் பக்கம் பார்க்க)

### கருணாவுக்கு 9 மாதச் சிறை

லண்டன், ஜன.26

இராஜதந்திரிகள் பயன்படுத்தக்கூடிய கடவுச் சட்டை போலியாகத் தயாரித்து அதைப் பயன்படுத்தி ஐக்கிய இராஜ்யத்துக்குள் நுழைந்ததாகக் கூறி கைதுசெய்யப்பட்ட கருணாவுக்கு பிரித்தானிய நீதிமன்றம் ஒன்று 9 மாத காலச் சிறைத் தண்டனை வழங்கித் தீர்ப்பளித்தது எனதாக அறிவிக்கப்பட்டுள்ளது.

அவர் ஏற்கனவே 32 நாட்கள் சிறையில் இருந்ததன் காரணமாக, அந்த நாட்கள் தண்டனைக் காலத்தில் இருந்து கழித்துக் கொள்ளப்படும் என்றும் நீதிமன்றத் தீர்ப்பில் கூறப்பட்டுள்ளது. (சி)

### கெப்பிற்றிற்கொலாவை மனிதப் புதைகுழியில் கண்டுபிடிக்கப்பட்டவை தமிழர்களின் சடலங்கள்?

கொழும்பு, ஜன.26

கெப்பிற்றிற்கொலாவையில் மனிதப் புதைகுழியில் இருந்து கண்டுகள், கைகள் கட்டப்பட்ட நிலையில் ஒரு பெண் உட்பட 16 பேரின் சடலங்கள் மீட்கப்பட்டுள்ள சூழலில், இன்னும் அடையாளம் காணப்படாத அந்தச் சடலங்கள் தமிழர்களுடையவையாக இருக்கலாம் என்ற சந்தேகம் வலுத்திருக்கின்றது.

பெரும்பான்மையினரான சிங்கள மக்கள் அதிகம் வாழும் பிரதேசத்திலேயே இந்தச் சடலங்கள் மீட்கப்பட்டுள்ளன. ஆனால் இந்தப் பிரதேசத்தில் இத்தகைய எண்ணிக்கையில் மக்கள் காணாமற்போகவில்லை என்று பிரதேச வாசிகள் கூறுகின்றனர்.

எனவே, வெளியில் எங்கோ சுட்டுக் கொல்லப்பட்டவர்களின் சடலங்கள் இங்கு எடுத்து வரப்பட்டு புதைக்கப்பட்டிருக்க (10ஆம் பக்கம் பார்க்க)

### செவ்வாயன்று இங்கிருந்து புறப்படும் கப்பலுக்கு செயலகத்தில் இன்று பதிவு

யாழ்ப்பாணம், ஜன. 26

காங்கேசன்துறையிலிருந்து திருகோணமலைக்கான பயணிகள் கப்பல் சேவை எதிர்வரும் செவ்வாய்க்கிழமை-29ஆம் திகதி - முதல் இடம்பெறும் என்று யாழ். சிவில் நிர்வாக அலுவலக இணைப்பாளர் தெரிவித்தார்.

திருத்த வேலைகளுக்காக இடைநிறுத்தப்பட்டிருந்த இச்சேவை திங்கட்கிழமை திருமலையிலிருந்து ஆரம்பமாகின்றது.

இக்கப்பல் சேவை குறித்து அரசு அதிபர் கே.கணேஸ் செய்திக்குறிப்பு ஒன்றை (10ஆம் பக்கம் பார்க்க)

### கொழும்பிலிருந்து அரிசி எடுத்துவருவது செயலகத்தால் நேற்றுமுதல் இடைநிறுத்தம்

யாழ்ப்பாணம், ஜன. 26

குடாநாட்டுக்கு அத்தியாவசியச் சேவைகள் ஆணையாளர் நாயகம் ஊடாக தருவிக்கப்படும் அரிசியை எடுத்து வருவதைத் தற்காலிகமாக இடைநிறுத்துவதென முடிவுசெய்யப்பட்டுள்ளது.

யாழ். அரசு அதிபர் கே.கணேஷ் இத் தகவலைத் தெரிவித்தார்.

இது தொடர்பாக அரசு அதிபர் விடுத்துள்ள செய்திக்குறிப்பில் தெரிவிக்கப்பட்டுள்ளதாவது:-

யாழ். மாவட்டத்தில் 2007/2008 காலபோகத்தில் 8,752 ஹெக்டெயர் நிலப் (10ஆம் பக்கம் பார்க்க)

### மனிதப் புதைகுழிச் சூத்திரதாரிகளைக் கண்டுபிடிக்காவிட்டால் சர்வதேசக் கண்காணிப்புக்குழு அமைப்பதற்கு இணங்க நேரிடும்

#### அரசை எச்சரிக்கின்றது ஐ.தே.கட்சி

கொழும்பு, ஜன.26

"கெப்பிற்றிற்கொலாவையில் மனிதப் புதைகுழியிலிருந்து 16 பேரின் சடலங்கள் கண்டுபிடிக்கப்பட்டமை தொடர்பில் அரசு உடனடியாக பக்கச் சார்பற்ற முறையில் விசாரணைகளை நடத்திக் கொலையாளிகளைக் கண்டுபிடிக்க வேண்டும். இல்லையேல் இவ்வாறான மோசமான மனித உரிமை மீறல்களைக் கண்காணிக்கும் முகமாக சர்வதேச கண்காணிப்புக் குழுவை இலங்கையில் அமைப்பதற்கு இணங்க வேண்டிய நிலைக்கு ஜனாதிபதி தள்ளப்படுவார்."

இவ்வாறு எச்சரித்திருக்கின்றது ஐ.தே.கட்சி.

ஐ.தே.கட்சியின் எம்.பியான தயாசிரி (10ஆம் பக்கம் பார்க்க)

### கிளிநொச்சி நகரில் விமானக் குண்டு வீச்சு! வயோதிபர் பலி; 3 சிவிலியன்கள் படுகாயம்!!

கிளிநொச்சி, ஜன.26

விடுதலைப் புலிகளின் கட்டுப்பாட்டில் உள்ள கிளிநொச்சியின் புறநகர்ப் பகுதியான விவேகானந்தா நகரின் மீது நேற்றுக்காலை இலங்கை விமானப் படையினர் நடத்திய வான் குண்டு வீச்சில் வயோதிபர் ஒருவர் உயிரிழந்தார். ஒரு பெண் உட்பட மூவர் படுகாயமடைந்தனர். மூன்று வீடுகள் முற்றாகத் தகர்ந்தன. மேலும் ஆறு வீடுகள் சேதமடைந்தன என்று தமிழீழ விடுதலைப் புலிகள் தரப்பில் தெரிவிக்கப்பட்டது.

இதேசமயம், விமானப் படையினரின் ஜெர் விமானங்கள் குண்டு வீச்சுத் தாக்குதலை நடத்திய சமயம் தரையிலிருந்து புலிகளின் விமான எதிர்ப்பு அணி விமானங்களை நோக்கித் தாக்குதல் நடத்தியது என்றும் -

இதனால் ஜெர் விமானங்கள் மிக (10ஆம் பக்கம் பார்க்க)

**காரைநகர் - களபூமி - திக்கரை**  
 ஸ்ரீ வள்ளி தேவசேனா சமேத ஸ்ரீ சுப்பிரமணிய சுவாமி திருக்கோயில்  
 மஹா சும்பாபீஷேக பெருஞ்சாந்த் விழா  
 நாளை (27.01.2008) சூரியர்நாட்கிழமை  
 மஹா சும்பாபீஷேகம் சிறப்புற வாழ்த்துகின்றோம். - திக்கரை முருகன் அடியான்





### சிறிய ரக நீர்மூழ்கி மூலம் புலிகள் தாக்கலாம் அதைத் தடுக்கவே கடற்கண்ணிகள் விதைப்பாம்!

கொழும்பு, ஜன. 26  
கண்ணாடி இழைநார் கொண்ட பிளாஸ்டிக் கிளால் தயாரிக்கப்பட்ட சிறிய ரக நீர் மூழ்கிகளைப் பயன்படுத்தியும், கடல் வழித் தரையிறங்கு முறைகள் மூலமாகவும், இலங்கைப் படைகளின் கரையோர நிலைகள் மீது விடுதலைப் புலிகள் அதிரடிப் பாய்ச்சல் நடத்தலாம் என்ற உளவுத் தகவல்கள் காரணமாகவே கடலில் விசேட பாதுகாப்பு ஏற்பாடுகளை இலங்கைக் கடற்படை செய்திருக்கின்றது எனக் கூறப்படுகின்றது.

வடக்கு, கிழக்கில் கடற்படையின் கேந்திர நிலையங்களை அண்டி விசேட கடலடிப் பாதுகாப்பு செயல்முறைத்திட்டம் இதற்காகச் செயற்படுத்தப்பட்டிருக்கின்றது. நெடுநீர்வெ அண்டிய கடற் பிரதேசத்தில் கடற்கண்ணிவெடிகள் விதைக்கப்பட்டுள்ளன. விசேட 'சோனார்' கருவிகளும் இயக்கப்பட்டுள்ளன.

விடுதலைப் புலிகள் சிறிய நீர்மூழ்கியை அல்லது கடற்புலிப் படகுகளைப் பயன்படுத்தி தரையிறங்குவதற்கு மேற்கொள்ளும் முயற்சிகளை இந்தக் கண்ணிவெடிகள் தடுக்கும் திறனுள்ளவை என்று கடற்படை வட்டாரங்கள் தெரிவித்ததாக லங்கா கார்டியன் இணையத்தளம் தகவல் வெளியிட்டுள்ளது.

மேலும் இலங்கைக் கடற்படையின் தாக்குதல் பிரிவினர் பயன்படுத்துவதற்காக, கடலடி ஆயுதங்களும், நீருக்கடியில் சுவாசிப்பதற்கான சாதனங்களும், அணிவதற்கான உடைகளும் புதிதாகக் கொள்வனவு செய்யப்பட்டுள்ளன என்றும் கூறப்பட்டது.

கடலுக்கடியில் நீந்திச்சென்று கப்பல்களைத் தாக்கக்கூடிய விடுதலைப் புலிகளின் விசேட படைப்பிரிவைச் சேர்ந்தவர்களைத் தேடியழிப்பதற்கு இலங்கைக் கடற்படை விசேட பிரிவொன்றை உருவாக்கியுள்ளது. அவர்களுக்கு நீருக்கடியில் சுவாசிப்பதற்கான சாதனங்கள் அவசியம் என்பதால் அவை சவீகரிக்கப்பட்டிருக்கின்றன என்றும் கூறப்பட்டது.

விடுதலைப் புலிகள் கடலுக்கடியில் சுவாசிப்பதற்குப் பயன்படுத்தப்படும் நவீன சாதனங்களின் துணையுடன் கொழும்புத் துறைமுகத்தைத் தாக்குவதற்குத் திட்டமிட்டுள்ளனர் எனக் கடற்படைப் புலனாய்வு அதிகாரிகளுக்குத் தகவல் கிடைத்துள்ளது.

இதற்கென விசேட பயிற்சி பெற்ற குழுவொன்று புலிகளால் உருவாக்கப்பட்டுள்ளது. இதன் தலைவர் வெளிநாட்டில் பயிற்சி பெற்றுள்ளார் என்றும் கூறப்படுகின்றது.

மேலும் இந்தக் குழுவின தலைவர் நீர்கொழும்பிற்கு அருகில் கைது செய்யப்பட்டார் எனவும், மோசமான கால நிலை காரணமாக அக்குழுவின் அப்போதைய முயற்சி தோல்வியில் முடிய அவர் சிக்கினார் என்றும் மேலும் கூறப்பட்டது. (சி)

### நீரிக்கா நினைவில்

மலர்	உதிர்வு	அம்மை	12ஆம் ஆண்டு	அமர்வு
27	01	மடியில்		அடியில்
★	★	21		13
04	02	★		★
★	★	02		06
1938	2002	★		★
		1977		1996



**அமர் வெ.வேலு** (கந்தையா)  
(ஓய்வுபெற்ற மின்கம்பி இணைப்பாளர்)  
திதி: 26.01.2008


*அம்பலவாணர் வீதி, உடுவில் கிழக்கு, சன்னாகம்.*



**செல்வன் வேலு சனகன்**  
(முன்னாள் மாணவன், தெல்லிப்பளை யூனியன் கல்லூரி)

*ஆண்டுகள் பல ஆனாலும் உங்கள் இருவர்தாம் நினைவுகளோடு கலந்து வாழும்*

குடும்பத்தினர்



**University of Jaffna**  
Final Examination - Intensive Course in English  
IRQUE PROJECT

The Final Examination will be held on 03.02.2008 from 9.00 am to 3.00 pm as announced by the coordinator/English - Final year

Director/LTS  
IRQUE Project  
25.01.2008



**ஏலவிற்பனை**

யாழ்ப்பாணப் பல்கலைக்கழகத்தின் முகாமெத்துவ கற்கைகள் பீடத்திற்கு அருகில் பட்டுப்போயுள்ள வேப்பமரம் மற்றும் பல்கலைக்கழக களஞ்சியத்திலுள்ள பொதி செய்வதற்கு ஏற்ற வெற்று மரப் பெட்டிகள் என்பன 05.02.2008 செவ்வாய்க்கிழமை மு.ப. 10 மணிக்கு ஏலத்தில் விடப்படவிருக்கின்றன.

இந்த ஏல விற்பனையில் கலந்துகொள்ள விரும்புவோர் 05.02.2008 அன்று மு.ப. 10 மணியளவில் நிர்வாகக் கிளைக்கு சமூகமளிக்கவும்.

வெற்றிபெறும் ஏலதாரர் முழுத்தொகையையும் உடனடியாகச் செலுத்தி அன்றைய தினமே பொருள்களை அப்புறப்படுத்தவேண்டும்.

குறிப்பு: வெற்றிபெறும் ஏலதாரரால் வேப்பமரம் தறித்து அகற்றப்படல் வேண்டும்.

- பதிவாளர்.



**CARITAS - HUDEC**  
கரிதாஸ்-கியூடெக்

**பதவி வெற்றிடம்**

647, கடற்கரை வீதி, குருநகரில் அமையவிருக்கும் மின் பிடிவலைத் தொழிற்சாலை நிர்மாணிப்பு வேலைக்கு பின் வரும் பதவிகளுக்கு விண்ணப்பங்கள் கோரப்படுகின்றன.

பதவி (அ) தொழில்நுட்ப அலுவலர் (குடிசார்) Technical Officer (Civil)

அ) அரச திணைக்களம்/கூட்டுத்தாபனம்/தனியார் துறைகளில் 10 ஆண்டுகளுக்குக் குறையாத கட்டமையாற்றிய அனுபவம் பெற்ற தொழில்நுட்ப அலுவலர்

அல்லது

NCT(Civil)/NCT (Quantity Surveying) அல்லது அதற்கு சமமான பயிற்சி நெறியைத் திருப்திகரமாகப் பூரணப்படுத்தி 5 ஆண்டுகள் அனுபவம் உடையவராக இருக்கவேண்டும்.

(வேதனம் பேசுதீர்க்கப்படும்)

பதவி (ஆ) களமேற்பார்வையாளர் (Site Supervisor)

தகைமை: (ஆ) NCT(Civil)/NCT Quantity Surveying/BCT/Draughtsmanship பயிற்சி நெறியைப் பூரணப்படுத்தி இருக்க வேண்டும்.

(வேதனம் பேசுதீர்க்கப்படும்)

விண்ணப்பங்களை தங்கள் சுயவிவரத்துடன் "இயக்குநர், கரித்தாஸ் - கியூடெக், 14 மத்தியூஸ் வீதி, யாழ்ப்பாணம்" என முகவரியிட்டு 02.02.2008 இற்கு முன் அனுப்பிவைக்கவும்.

இயக்குநர்,  
கரித்தாஸ் - கியூடெக்  
யாழ்ப்பாணம்.

### வவுனியாவில் குண்டு வீச்சு

வவுனியா, ஜன.26  
வவுனியா நகர், மில் ரோட் பகுதியில் நேற்று முன்தினம் வியாழக்கிழமை இரவு 7 மணியளவில் இனந்தெரியாத நபர்களால் கைக்குண்டுத் தாக்குதல் நடத்தப்பட்டுள்ளது. தொடர்ந்து துப்பாக்கிப் பிரயோக மும் மேற்கொள்ளப்பட்டுள்ளது.

இத் தாக்குதல்களில் எவருக்கும் எந்த விதமான பாதிப்பும் ஏற்படவில்லை.

இதே வேளை- நேற்று முன்தினம் இரவு வவுனியா, கணேசபுரம் பகுதியில் ஒருவர் இனந தெரியாதவர்களால் சுட்டுக் கொல்லப்பட்டார். இவரது சடலம் நேற்று முன்தினம் நண்பகலில் வவுனியா ஆஸ்பத்திரியில் ஒப்படைக்கப்பட்டது.

(1-164)

### சாவகச்சேரி சந்திப்புகளில்

யாழ்ப்பாணம், ஜன.26  
சாவகச்சேரி கல்வயல் சித்தன்மாவடிப் பிள்ளையார் ஆலய புனராவர்த்தன அஷ்டபந்தன மகா கும்பாபிஷேகம் நாளை ஞாயிறுக்கிழமை நடைபெறும்.

கும்பாபிஷேக கிரியைகள் நேற்று ஆரம்பமாகின. இன்று அடியார்கள் என்னெய்க் காப்பு சாத்தும் நிகழ்வு இடம் பெறும்.

(1-207)

\* \* \*

யாழ்ப்பாணம், ஜன.26  
சாவகச்சேரி சங்கத்தானை மீனாட்சி அம்பாள ஆலய வருடாந்த பெருந்திருவிழா எதிர்வரும் 12ஆம் திகதி கொடியேற்றத்துடன் ஆரம்பமாகி தொடர்ந்து பத்து தினங்கள் நடைபெறும்.

எதிர்வரும் 20ஆம் திகதி தேர்த் திருவிழாவும் மறுநாள் மாசி மகத்தன்று தீர்த்த திருவிழாவும் இடம்பெறும்.

(1-207)

### நுண்கலைக்கழக மாணவருக்கு

யாழ்ப்பாணம், ஜன.26  
யாழ்ப்பல்கலைக்கழக இராமநாதன் நுண்கலைக்கழக இறுதிவருட மாணவர் களை நாளை ஞாயிற்றுக்கிழமை பிற்பகல் ஒரு மணிக்கு யாழ்ப்பல்கலைக்கழக இராமநாதன் சிலைக்கருகில் ஒன்று கூடு மாறு கவின்கலை மன்றத்தினர் கேட்டுள் ளனர்.

குழுப்படம் எடுக்கப்படவுள்ளதால் சித்திரமும் வடிவமைப்பும், நடனத்துறை மற்றும் இசைத்துறையைச் சேர்ந்த சகல மாணவர்களையும் சமூகமளிக்குமாறு கேட்கப்பட்டுள்ளது.

(1-202)

**தவறிவிட்டது**

சிதம்பரப்பிள்ளை சகுந்தலாதேவி என்பவருடைய தே.அ.அ (505794214 V), விசேட அ.அ. என்பன அடங்கிய கைப்பை யாழ்ப்போதனா வைத்தியசாலைக்கும் ஒட்டுமடத்திற்கும் இடையில் தவறிவிட்டது. கண்டுபிடித்தவர்கள் தயவுசெய்து எமது முகவரியில் ஒப்படைக்குமாறு தாமதமையுடன் கேட்டுக்கொள்கிறோம். சன்மானம் வழங்கப்படும். (முகவரி 8/2, ஒட்டுமடம், வண்ணார்பண்ணை வீதி, யாழ்ப்பாணம்).

**தவறிவிட்டது**

செல்வி இராசரத்தினம் கிருபாமலர் என்பவரின் தே.அ.அட்டை (717932099 V), விசேட அ.அ. (0907004370) என்பன தட்டாவிதகு சந்திக்கும் யாழ்ப்பல்கலைக்கழகம், 26.01.2008 இன்று தவறிவிட்டன. கண்டுபிடித்தவர்கள் தயவுசெய்து எமது முகவரியில் ஒப்படைக்குமாறு தாமதமையுடன் கேட்டுக்கொள்கிறோம். சன்மானம் வழங்கப்படும். த.முகவரி: .43, சிவப்பிரகாசம் வீதி, இலங்கைத் தலைநிலையம், வண்ணார்பண்ணை, யாழ்ப்பாணம். இதல்விபாணம்.

### சாவகச்சேரி கைத்தொழில் வணிகர் மன்றத்தின் வருடாந்தப் பொதுக் கூட்டம்

காலம் - 09.02.2008 சனிக்கிழமை  
நேரம் - மு.ப-11.00 மணி  
இடம் - சாவகச்சேரி டி.நி.பே. கல்லூரி

1 - மன்றின் விடயமாக பிரேரணைகள் இருப்பின் 04.0 2.2008 ஆம் திகதிக்கு முன் எழுத்து மூலம் மன்ற செயலாளர் அவர்களுக்கு அனுப்பி வைக்கவும்.

1 - அமர்வு - ச. நமசிவாயம் புலமைப்பரிசில் நிதியமும்.  
2 - சாவகச்சேரி கைத்தொழில் வணிகர் மன்ற புலமைப் பரிசிலுக்கான நிதியும்.  
3 - அமர்வு. தவராசசிங்கம் விதவை நிதியமும் வழங்கப் படவுள்ளன. மேற்படி கூட்டத்திற்கு அனைத்து வணிகர் மன்ற அங்கத்தவர்களையும் தவறாது கலந்து சிறப்பிக்குமாறு அன்புடன் கேட்டுக் கொள்கிறோம்.

செயலாளர்,  
சாவகச்சேரி கைத்தொழில் வணிகர் மன்றம்.

### சாவகச்சேரி பல நோக்குக் கூட்டுறவுச் சங்கம், சாவகச்சேரி லான்ட்மாஸ்டர் ரில்லர் விற்பனைக்கான கூறுவிலை கோரல்

எமது சங்கத்தினால் கொள்வனவு செய்யப்பட்ட லான்ட்மால் ருடன் வழங்கப்பட்ட ரில்லர் விற்பனை செய்யப்படவுள்ளது. இதனை கொள்வனவு செய்ய விரும்புவோர் சங்க தலைமைக் காரியாலயத்தில் காலை 8 மணிக்கும் பிற்பகல் 4 மணிக்கும் இடையில் பார்வையிட்டு 05.02.2008 ஆம் திகதிக்கு முன் கூறுவிலையை

**பொதுமுகாமையாளர்**  
சாவகச்சேரி பல நோக்கு கூட்டுறவுச் சங்கம் (வ-து).  
சாவகச்சேரி.

என்னும் முகவரிக்கு "லான்ட்மாஸ்டர் ரில்லர் விற்பனைக்காக கூறுவிலை விண்ணப்பம்" என கடித உறையின் இடது பக்கமேல் மூலையில் எழுதப்பட்டு நேரிலோ அல்லது தபால் மூலமோ அனுப்பி வைக்கப்படல் வேண்டும்.

**பொதுமுகாமையாளர்**  
சாவகச்சேரி.ப.நோ.கூ.சங்கம். (70473)

### நான்காம் மாத நினைவஞ்சலி

25.09.2007 அன்று அகாலமரணமடைந்த எமது இசைத்துறையின் முன்னாள் தற்காலிக விரிவுரையாளர் இசைக்கலைமாணி திருமதி சாரதா யாருச்சேதி அவர்களின் திடீர் மறைவானது இசை உலகில் பெரும் இழப்பாகும். அன்னாரின் ஆத்மா சாந்தியடையப் பிரார்த்திக்கின்றோம்.

இசைத்துறை,  
இராமநாதன் நுண்கலைக்கழகம்,  
யாழ்ப்பல்கலைக்கழகம்

### 12ஆம் ஆண்டு நினைவுப் பூக்கள்

**திருமதி பத்மநாதன் பத்மாவதி**

தோற்றம் மறைவு  
07.06.1974 29.01.2005

திதி: 26.01.2008

முன்று ஆண்டுகள் போனதம்மா எங்கள் குலவிளக்கே!  
முலாயிரம் ஆண்டுகள் போனாலும் - உன் நினைவு மாறாதம்மா எங்கள் செல்வமே!

குடும்பத்தினர்.

19/1, பிரதான வீதி, சுண்டுக்குளி, யாழ்ப்பாணம். (70473)











# ஆஸ்திரேலியாவுக்கு எதிரான 4ஆவது டெஸ்ட்

## துடுப்பாலும் கலக்கினர் கும்ளே, ஹர்பஜன் 526 ஓட்டங்களைக் குவித்தது இந்திய அணி



அடிவெய்ட், ஜன. 26

அனில் கும்ளே, ஹர்பஜன் சிங் ஆகியோர் துடுப்பாட்டத்தில் பிரகாசிக்க அடிவெய்ட்டில் நடைபெற்றுவரும் ஆஸ்திரேலியாவுக்கு எதிரான 4ஆவது டெஸ்ட் போட்டியில் இந்திய அணி தனது முதல் இன்னிங்ஸில் 526 ஓட்டங்களைக் குவித்தது.

பதிலளித்து தனது முதல் இன்னிங்ஸை அடிவரும் ஆஸ்திரேலிய அணி நேற்றைய இரண்டாவது நாள் ஆட்ட நேர இறுதியில் விக் கேட் இழப்பின்றி 62 ஓட்டங்களை எடுத்துள்ளது.

ஆஸ்திரேலியாவுக்குச் சுற்றுப் பயணம் செய்துள்ள இந்தியா 4 போட்டிகள் கொண்ட டெஸ்ட் தொடரில் பங்குபற்றுகின்றது. முதல் மூன்று போட்டிகளின் முடிவில் ஆஸ்திரேலியா தொடரில் 2-1 என்ற கணக்கில் முன்னிலை வகிக்கின்றது. இந்நிலையில், 4ஆவது மற்றும் கடைசி டெஸ்ட் போட்டி நேற்று முன்கிணம் அடிவெய்ட்டில் ஆரம்பமானது. இந்தப் போட்டியில் முதலில் துடுப்பெடுத்தாடிய இந்திய அணி முதல் நாள் ஆட்ட நேர இறுதியில் விக் கேட்டுகள் இழப்புக்கு 309 ஓட்டங்களை எடுத்திருந்தது.

சுசின் 124 ஓட்டங்களுடனும், டோனி 7 ஓட்டங்களுடனும் நேற்றைய இரண்டாம் நாள் ஆட்டக்கைத் தொடர்ந்தனர். ஆட்டத்தொடங்கிய பிறகு நேரத்தில் 16 ஓட்டங்களை எடுத்திருந்த மூன்றாம் நாள் ஜோன்ஸனின் பந்துவீச்சில் சைமன்ஸிடம் பிடிகொடுத்து ஆட்டமிழந்தார். அவரைத் தொடர்ந்து சச்சின் டெண்டுல்கருடன் அணித் தலைவர் அனில் கும்ளே ஜோடி சேர்ந்தார். விக் கேட் எனவே - முதல் பந்திலேயே பிடியெடுக்கும் சந்தர்ப்பத்தை கும்ளே ஆஸி. வீரர்களுக்கு வழங்கினார். எனினும், அதனை ஆஸி. களத்த

டுப்பாளர்கள் தவறவிட்டுவிட்டு வேடிக்கை பார்த்தனர்.

இந்திய அணி 359 ஓட்டங்களை எடுத்திருந்த நிலையில் பிரட் லீ யின் பந்துவீச்சில் ஹொக்கிடம் பிடிகொடுத்து சச்சின் டெண்டுல்கர் ஆட்டமிழந்தார். 205 பந்துகளை எதிர்கொண்ட சச்சின் 153 ஓட்டங்களைப் பெற்றுக்கொடுத்தார். அவர் தனது ஆட்டத்தில் 13 பவுண்டரிகள் மற்றும் 3 சிக்ஸர்களை அடித்தார். இதுவரை 39 சதங்கள் அடித்துள்ள சச்சின் 150 ஓட்டங்களைக் கடந்திருப்பது இது 17ஆவது முறையாகும். சச்சின் ஆட்டமிழந்தவுடன் களமிறங்கிய ஹர்பஜன் சிங், கும்ளேயுடன் இணைந்து அதிரடியாக ஓட்டங்களைக் குவித்தார்.

இந்த ஜோடி சிறப்பாக ஆட்டத்தைக் கொண்டு செல்ல ஆஸி. பந்துவீச்சாளர்கள் சிறிது நேரம் விக் கேட்டைக் கைப்பற்றத் துணறினர். சுமார் 35 ஓவர்கள் வரை களத்தில் நின்ற இருவரும் தம் மிடையே 107 ஓட்டங்களைச் சேர்த்தனர். தனது 4ஆவது டெஸ்ட் அரைச்சதத்தை அடித்த ஹர்பஜன் சிங் 63 ஓட்டங்களுடன் ஆட்டமிழந்தார். 103 பந்துகளை எதிர்கொண்ட அவர் 7 பவுண்டரிகளையும் தனது ஓட்ட எண்ணிக்கையில் சேர்த்திருந்தார். தொடர்ந்து களமிறங்கிய ஆர்.பி.சிங்., மைக்கல் கிளார்க்கின் வேகத்தில் 'டக் அவுட்' ஆனார்.

இறுதி விக் கேட்டில் இணைந்த கும்ளே - இஷாந்த் சர்மா ஜோடி அணி 500 ஓட்டங்களைக் கடக்க உதவியது. இந்த ஜோடி தம் மிடையே 58 ஓட்டங்களை இணைப்பாட்டமாகப் பெற்றது. தேநீர் இடைவேளைக்குப் பின்னர் அனில் கும்ளே 87 ஓட்டங்கள் எடுத்திருந்த நிலையில் கடைசி விக் கேட்டாக ஆட்டமிழந்தார். ஜோன்ஸனின் பந்துவீச்சில் கில்கிரிஸ்டிடம் பிடிகொடுத்து அவர் ஆட்டமிழந்தார். இஷாந்த் சர்மா 14 ஓட்டங்களை எடுத்து ஆட்டமிழக்காமல் இருந்தார்.

இறுதியில் இந்தியா 152.5 ஓவர்களில் சகல விக் கேட்டுகளையும் இழந்து 526 ஓட்டங்களை எடுத்தது. ஹர்பஜன் சிங், கும்ளே ஆகியோரின் அதிரடியான ஆட்டம் இந்திய அணி வலுவான நிலையை எட்டுவதற்கு வழி வகுத்திருந்தது.

ஆஸியின் பந்துவீச்சில் மிற்செல் ஜோன்ஸன் 4 விக் கேட்டுகளையும், பிரட் லீ 3 விக் கேட்டுகளையும், பிரட் ஹொக், மைக்கல் கிளார்க், அன்ட்ரூ சைமன்ஸ் ஆகியோர் தலா ஒரு விக் கேட்டையும் கைப்பற்றினர்.

தொடர்ந்து தனது முதல் இன்னிங்ஸைத் தொடக்கிய ஆஸ்திரேலிய அணிக்கு ஆரம்ப வீரர்களான பில் ஜக்கிஸ், மத்தியு ஹைடன் ஆகியோர் சிறப்பான ஆரம்பத்தைப் பெற்றுக் கொடுத்தனர். நேற்றைய 2ஆம் நாள் ஆட்ட நேர இறுதியில் அந்த அணி விக் கேட் இழப்பின்றி 62 ஓட்டங்களை எடுத்திருந்தது. மத்தியு ஹைடன் 36 ஓட்டங்களுடனும், ஜக்கிஸ் 21 ஓட்டங்களுடனும் களத்தில் உள்ளனர்.

இன்று போட்டியின் 3ஆம் நாள் ஆட்டம் தொடரும்.

### சதம் குறித்து சச்சின்....

அடிவெய்ட் இன்னிங்ஸ் தனக்கு சிறந்த இன்னிங்ஸ் என்று கூறியுள்ளார் சச்சின் டெண்டுல்கர்.

“அடிவெய்ட் மைதானம் எனக்கு சிறப்பாக இருந்ததில்லை என்பது எனக்கு தெரியும். 1999ஆம் ஆண்டு இங்கு 61 ஓட்டங்களை எடுத்தேன். ஆனால், மற்றைய நேரங்களில் இது எனக்கு நல்ல மைதானமாக அமையவில்லை. எனவே இங்கு அதிக ஓட்டங்கள் குவிக்க வேண்டும் என்று முடிவெடுத்தேன். அது தற்போது நடந்திருக்கிறது. அதுவும் டொன் பிரட்மனின் உள்ளூர் மைதானத்தில் நடந்திருப்பது மேலும் சிறப்புக்குரியதாகும்.”

“பிரட் லீயின் பந்துவீச்சை எப்படி எதிர்கொள்ள வேண்டும் நினைத்தேனோ அதை போன்று எதிர்கொண்டு சரியானதிசையில் திருப்பி ஆடினேன். எனக்கு இது சிறப்பு வாய்ந்த இன்னிங்ஸாகும். ஏனெனில் என்னால் எந்தப் பந்துவீச்சையும் எதிர்கொண்டு ஆட முடியும் என்பதை நிரூபித்து இருக்கிறேன்.” - இவ்வாறு டெண்டுல்கர் கூறினார்.

### ஆஸி. பகிரங்க டெனிஸ் முதல்நிலை பெடர் வெளியேற்றம்

மெல்போன், ஜன.26 ஆஸ்திரேலிய பகிரங்க டெனிஸ் போட்டியில் கிரான்ட் ஸ்லாம் பட்டத்தை தொடர்ச்சியாக மூன்றாவது தடவையாக வெல்லும் வாய்ப்பைத் தவறவிட்டார் டெனிஸ் உலகின் முதல்நிலை வீரரான கவிர்லாந்தின் ரோஜர் பெடர். மெல்போனில் நேற்று நடந்த ஆடவருக்கான

### கில்கிரிஸ்டர் உலக சாதனை



அடிவெய்ட், ஜன.26 அதிக ஆட்டமிழப்புக்குக் காரணமாக விருந்தவர் என்ற உலக சாதனையை படைத்திருக்கின்றார் அடம் கில்கிரிஸ்டர். தென்னாபிரிக்காவின் மார்க் பெளச்சரின் வசமிருந்த (413 ஆட்டமிழப்புகள்), இந்தச் சாதனையை கும்ளேயைப் பிடியெடுத்த போது தகர்த்தெறிந்தார் கில்கிரிஸ்டர். அடிவெய்ட்டில் நடைபெற்றுவரும் இந்தியாவுக்கு எதிரான 4ஆவது டெஸ்ட் போட்டியில் இந்தச் சாதனையை நிலைநாட்டினார்.

ஹர்பஜனின் ஆட்டமிழப்புக்கு காரணமாக விருந்தபோது பெளச்சரின் சாதனையைச் சமன் செய்த கில்கிரிஸ்டர், கும்ளேயை வெளியேற்றியபோது 414 ஆட்டமிழப்புக்கு காரணமாக விருந்தவர் என்ற உலக சாதனைக்குச் சொந்தக்காரரானார். தனது 96 டெஸ்ட் போட்டியில் இந்தச் சாதனையை கில்கிரிஸ்டர் தனதாக்கினார்.

தென்னாபிரிக்காவின் மார்க் பெளச்சர் தற்போதும் சர்வதேச கிரிக்கெட் போட்டிகளில் விளையாடி வருகின்றமையால் இருவரிடமும் இந்தச் சாதனை மாறிமாறி தஞ்சம் புகும் என்பதில் ஐயமில்லை.

**விரைவியாட்டு**  
**ஆரம்பிப்புகளில்**

## நம்பிக்கையில்லா வாக்கெடுப்பில் தோல்வி; பதவியைத் துறந்தார் இத்தாலியப் பிரதமர்!

ரோம், ஜன.26 இத்தாலியப் பிரதமர் ரொமேனோ புரோடி மது மத்திய இடதுசாரிக் கூட்டமைப்பு நம்பிக்கையில்லா வாக்கெடுப்பில் தோல்விகண்டதை அடுத்து, தமது பதவியை இராஜினாமாச் செய்து விட்டார். இதன்மூலம் அவரது கடந்த 20 மாத



கால ஆட்சி நேற்றுமுன்தினம் முடிவுக்கு வந்தது. இக்கூட்டமைப்பு அரசு மீதான நம்பிக்கையில்லாப் பிரேரணை நாடாளுமன்ற மேல் சபையில் வாக்கெடுப்புக்கு விடப்பட்டது. இதில் பல தெரிவுசெய்யப்படாத ஆயுட்கால மேல்சபை உறுப்பினர்கள் அரசுக்கு ஆதரவு நல்கியிருந்தார்கள். எனினும் வாக்கெடுப்பில் ஐந்து மேலதிக வாக்குகளால் கூட்டரசு தோற்கடிக்கப்பட்டு விட்டது.

இரண்டாம் உலக யுத்தம் முதல் இதுவரை இத்தாலியில், 61 அரசுகள் வீழ்ச்சியடைந்துள்ளன. தற்போதைய கூட்டரசு தோல்வியுற்றதை அடுத்து, முன்கூட்டியே தேர்தல்களை நடத்துவதற்கான வாய்ப்பு ஏற்பட்டுள்ளது. இல்லையெயல் மற்றும் மொரு அரசை அமைப்பதற்கான முயற்சிகள் மேற்கொள்ளப்படலாம் என அரசியல் அவதானிகள் தெரிவித்துள்ளார்கள்.

இது தொடர்பாக ஜனாதிபதி சியோர் ஜியோ நெப்போலிடானோவோ முடிவெடுக்க வேண்டும். மாற்று நடவடிக்கைகள் எடுக்கப்

படும் வரை, ரொமேனோ புரோடியின் தலைமையிலான இடைக்கால அரசே இயங்கும் என்றும் ஜனாதிபதி குறிப்பிட்டுள்ளார்கள். 2006ஆம் வருடத்தில் தேர்தல்களில் புரோடி வெற்றி பெற்றார். இவரால் அமைக்கப்பட்ட கூட்டரசு ஆட்டங்கண்டு வந்தது. இவ்வாறும் கூட்டமைப்பிலிருந்து கிறிஸ்தவ ஜனநாயகக் கட்சி வெளியேறிவிட்டது.

கிறிஸ்தவ ஜனநாயகக் கட்சிக்கு மேல்சபையில் அதிகப்படியான வாக்குகள் உள்ளன. இது வெளியேறியமையாலேயே கூட்டரசு தோல்வியைத் தழுவுவாயிற்று. மேல்சபையில் வாக்கெடுப்புக்கு விடப்பட்ட நம்பிக்கையில்லாப் பிரேரணைக்கு சாதகமாக 161 வாக்குகளும் சாதகமாக 158 வாக்குகளும் கிடைத்துள்ளன.



## பூமியை அடுத்த வாரம் நெருங்குகிறது எரிகல்! லெபானானில் குண்டு வெடிப்பு அறுவர் உடல்சிதறி உயிரிழப்பு

எனினும் பூமிக்குப் பெரிய பாதிப்பு ஏற்படாது வாஷிங்டன், ஜன. 26 மாக்பெரிய எரிகல் ஒன்று அடுத்த வாரம் பூமியை நெருங்கவிருக்கிறது. எனினும், இது வால் பூமிக்குப் பெரியளவில் பாதிப்பில்லை என்பது அறிவிக்கப்பட்டுள்ளது.

150 முதல் 600 மீற்றர் விட்டமுள்ள இந்த எரிகல் எதிர்வரும் 29ஆம் திகதி பூமியை நெருங்குகிறது. அது பூமிக்கு மிக அருகில் வருவபோது அதன் இடைவெளி 5 லட்சத்து 34 கிலோமீற்றர் இருக்கும். இந்த எரிகல்லுக்கு '2007 டி.ஐ.24' என்று பெயர் சூட்டப்பட்டுள்ளது. இந்த அளவுக்குப்

பெரிதான எரிகல் 5 ஆண்டுகளுக்கு ஒருமுறை பூமிக்கு அருகே நெருங்கி வருவது வழக்கம் ஆகும். அது பூமிக்கு மிக அருகில் வரும்போது அதன் இடைவெளி 5 லட்சத்து 34 கிலோமீற்றர் இருக்கும். அது மிக அருகாமையில் வரும்போது பூமி மீது லேசாக இடிக்கலாம். இதனால் லேசான சேதம் ஏற்படலாம். மற்றப்படி பெரிய அளவில் மோதல் ஏதும் ஏற்படாது. இந்த எரிகல் அருகில் ஆண்டு ஒக்கேடேயே மிக அருகில் செட்டலினா ஸ்கை சர்வே மூலம் கண்டு பிடிக்கப்பட்டது.

லெபானான் தலைநகர் பெய்ரூட்டில் நேற்று இடம்பெற்ற கார் குண்டு வெடிப்பில் ஆறு பேர் கொல்லப்பட்டுள்ளனர். கொல்லப்பட்டவர்களில் இரு பொலிஸ் புலனாய்வு அதிகாரிகளும் அடங்குகின்றனர்.

பெய்ரூட்டில் கடந்த காலங்களில் இடம்பெற்ற குண்டு வெடிப்புகள் குறித்து விசாரணைகள் மேற்கொண்டு வந்த அதிகாரியே கொல்லப்பட்டுள்ளார்.

குண்டு வெடிப்பினால் ஏற்பட்ட சேதங்களையும் வாகனங்கள் தீப்பற்றி எரிவதையும் தொலைக்கட்சிகள் காண்பித்துள்ளன. கப்டன் வில்லியம் எய்ட் எனும் மூத்த புலனாய்வு அதிகாரியே கொல்லப்பட்டார் எனத் தெரிவித்துள்ளார். இவர் லெபானானில் குண்டு வெடிப்பு குறிப்பிட்ட அதிகாரியைக் கொலை செய்வதற்கு முன்னர் இரு தடவைகள் முயற்சிகள் இடம்பெற்றுள்ளன என்றும் குறிப்பிடப்பட்டுள்ளது.

